

## (૧૨) શ્રી શ્રેયાંસનાથ....

પધારો પધારો, હે શ્રેયાંસનાથજી, અમ મંદિરે આજ....

ભરત ભૂમિમાં રત્નોની વર્ષા, કરે ધનપતિ મહાન;  
માત-પિતા પાવન થયા, પધાર્યા ત્રિભુવન સ્વામ....પધારો પધારો...

જન્મ મહોત્સવ સુરનર ઉજવે, સિંહપુરી નગરીમાંય;  
ચોરાસી લાખ વર્ષ આયુષ્ય ને, અસ્સી ધનુષ કાય....પધારો પધારો...

પંચ મુઠ્ઠી લોચ કરીને, બન્યા નિર્ગ્થ સુખદાય;  
અપ્રમત્ત-પ્રમત્તમાં સદા ઝૂલતાં, અઠ્ઠાવીસ છે મૂલગુણ....પધારો પધારો...

ક્ષપકશ્રેણી આરોહણ કરીને, કર્યો મોહનો નાશ;  
કુંથુરાજ આદિ ગણધર સેવે, ઝીલે વાણી રસધાર....પધારો પધારો...

શ્રાવણ પૂનમના પવિત્ર દિને, થયો યોગ અભાવ;  
સમ્મેદશિખરની સંકુલ ટૂંકે, અશરીરી ભગવાન....પધારો પધારો...

ભક્તો સાથે મળીને વિનવે, આપો શ્રેયનો અંશ;  
તુજ ગુણોનું સ્મરણ કરીને, બનીએ તુજ સમાન....પધારો પધારો...

\*\*\*